



## سوال

(19) کیا شیطان کے سینگ ہیں؟

## جواب

السلام علیکم ورحمۃ اللہ وبرکاتہ

حدیث شریف میں ہے کہ سورج طلوع ہوتے وقت نماز نہ پڑھو کیونکہ سورج شیطان کے دو سینگوں کے درمیان طلوع ہوتا ہے۔ اُدھر سائنس نے بھی ثابت کیا ہے کہ مثلاً ڈھاکہ اور حیدرآباد کے درمیان ایک ایک گھنٹے کا تفاوت ہے اسی طرح جو ملک دوسرے ملکوں سے مشرق کی طرف ہیں وہاں مغرب کے ملکوں سے قبل سورج طلوع ہوتا ہے اسی طرح سورج غروب ہوتے وقت بھی نماز پڑھنے کی منع و راد ہے کیونکہ اس وقت سورج شیطان کے دو سینگوں کے درمیان غروب ہوتا ہے۔ حالانکہ سورج غروب ہونے کا وقت مختلف ملکوں میں الگ الگ ہے۔ مشرقی ممالک میں سورج پہلے غروب ہوتا ہے اور مغربی ممالک میں سورج دیر سے غروب ہوتا ہے۔ مثلاً پاکستان میں سورج عرب ممالک کے مقابلے میں دو ڈھائی گھنٹے قبل طلوع و غروب ہوتا ہے یہ مشاہدہ کی بات ہے جس کو جھٹلایا نہیں جاسکتا اب سائنس والے کہتے ہیں کہ ایک ہی شیطان کئی جگہوں پر سورج کو سر دیتا رہتا ہے کیا؟ کہا جائے گا کہ یہ حدیثیں جھوٹی ہیں ورنہ یہ احادیث مشاہدات اور واقعات کے برخلاف نہ ہوتیں۔ اب قرآن و حدیث سے اس سوال کی وضاحت اور تفصیل سے جواب دیا جائے تاکہ شکوک و شبہات دور ہو جائیں؟

## الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!  
الحمد للہ، والصلوٰۃ والسلام علی رسول اللہ، أما بعد!

حدیث پاک پر اس بے جا اعتراض کے جواب سے پہلے ایک گزارش کرنا چاہتا ہوں کہ اسلام کی ایک بنیادی بات یہ ہے کہ ایک سچا مومن اللہ تبارک و تعالیٰ اور اس کے سچے مقدس رسول ﷺ کی ہر اس بات پر پورا بھروسہ اور یقین کامل رکھے جو صحیح طور پر باسناد ثابت ہوا اگر کسی آدمی کا کتاب و سنت کے ثبوت شدہ حقائق پر ایمان کامل نہیں ہے تو وہ دائرہ اسلام سے خارج ہے جب ایک انسان کتاب و سنت پر پکا اور سچا ایمان رکھتا ہے تو اللہ تعالیٰ خود اس کی رہنمائی کرتا ہے جس طرح اللہ تعالیٰ فرماتے ہیں:

وَ تَزِينُ بَعْدَ مَا فَعَلْتَ بِنَبِيِّكَ تَزِينُ بِنَبِيِّكَ (التنموت: ۶۹)

”جو ہماری راہ میں کوشش کرتا ہے ہم ضرور انہیں راستہ دکھاتے ہیں۔“

اور ایسے کامل ایمان والے کے لیے خود ہی ایسے اسباب علم اور ہدایت کے ایسے راستے مہیا کرتا ہے کہ اس کے سارے شک و شبہات کا فوراً خاتمہ ہوتا ہے اور اس کا ایمان تازہ ہو جاتا ہے لیکن جو شخص بے ایمان ہے اور اس کے دل و دماغ پر اسلام کے خلاف تعصب کے پردے لگے ہوئے ہیں اور اللہ تبارک و تعالیٰ کے دین کے دشمنوں کی ہاں میں ہاں ملاتا ہے تو ایسے آدمی کو کتاب و سنت میں غور کرنے کا موقع ہی نہیں ملتا کیونکہ اس کی آنکھوں پر دشمنان اسلام کی دشمنی کا چھٹا چڑھا ہوا ہوتا ہے جس کی وجہ سے اس کی آنکھوں کو کتاب و سنت کی باتیں اس طرح نظر نہیں آتیں جس طرح اس کو اس کے آقا پٹیاں پڑھاتے ہیں۔



پھر ایسے لحد اور بے دین حدیث پاک کے دشمن اور مستکبرین اسلام کو ان ہدایت کی باتوں میں کئی شکوک و شبہات نظر آتے ہیں چونکہ ان منکرین حدیث کا عالم ہی دوسرا ہے انہوں نے یہ عزم کیا ہوا ہے کہ خواہ مخواہ تحریف و تبدیل کر کے معنی اور مطلب کو گھما کر کوئی نہ کوئی حدیث پاک میں نقص و عیب نکالنا ہی ہے اس لیے ان کے اعتراض حق کو سمجھنے کے لیے نہیں ہوتے بلکہ محض اللہ کے بندوں کو گمراہ کرنے اور حق سے پھسلانے کے لیے ہوتے ہیں جس طرح اللہ تعالیٰ قرآن کریم میں فرماتے ہیں :

وَكذٰلِكَ يَجْتَبِئُ لِكُلِّ نَبِيٍّ عَدُوًّا شٰطِئِينَ الْاِنْسِ وَالْجِنِّ يُوحِي بَعْضُهُمْ اِلٰى بَعْضٍ زُخْرُفَ الْقَوْلِ غُرُوْرًا (الانعام: ۱۱۲)

مطلب کہ قرآن کریم کے مطابق انسانوں میں شیاطین یعنی (سرکش اور اللہ کے بندوں کو گمراہ کرنے والے) ہیں جو انبیاء کرام علیہم السلام کے برخلاف لوگوں کو بے ہودہ باتیں بتا کر ان کے دلوں میں شکوک و شبہات ڈال کر صراطِ مستقیم سے دور کر دیتے ہیں، اس لیے یہ منکرین حدیث بھی شیطان ہیں محض اسلام سے دشمنی کی خاطر ایسے غلط اور اہی اعتراضات اور بے ہودہ شکوک و شبہات سادہ مسلمانوں کے سامنے پیش کر کے ان کو گمراہی کے عمیق گھڑے میں گرا رہے ہیں ورنہ دراصل ایمان کے لیے اس حدیث پاک میں قابل اعتراض کوئی بات ہی نہیں ہے اور نہ ہی کوئی مشاہدات اور واقعات کے خلاف کوئی حقیقت بتائی گئی ہے۔

صرف سمجھنے کا فرق ہے یا حسد و تعصب کا پشمہ چڑھانے کا اثر ہے۔ وَاللّٰهَ يَنْدِيْ مِنْ يَشَاءُ اِلٰى صِرَاطٍ مُّسْتَقِيْمٍ اب جواب عرض رکھا جاتا ہے۔

دراصل حدیث مبارک میں یہ مشکلات اس لیے پیش آئی کہ ایک تو حدیث پاک میں لفظ ”شیطان“ ہے جس سے ابلیس مراد لیا جاتا ہے جو کہ صحیح نہیں ہے دوسرا یہ کہ حدیث شریف میں یہ الفاظ ہیں :

((فانما طمع بن قرني الشيطان ))

جس کا ترجمہ یہ ہے کہ :

”کیونکہ یہ سورج شیطان کے دو سینگوں کے درمیان طلوع ہوتا ہے۔“

یہ ترجمہ بھی غلط ہے اس لیے یہ پوری خرابی وجود میں آگئی۔ اس احوال کی تفصیل یہ ہے کہ ”شیطان“ کا لفظ کوئی خاص ابلیس کے لیے نہیں ہے بلکہ شیطان کے معنی ہے سرکش جو اپنی سرکشی میں اور ہو گیا ہو اور اللہ کے بندوں کو گمراہ کرنا رہے اس لیے تو قرآن کریم میں کافروں کو بھی شیطان کہا گیا ہے۔ جس طرح سورت بقرہ میں منافقوں کے ذکر کے وقت اللہ تعالیٰ نے فرمایا :

وَإِذْ عَلِمْنَا اِلٰى شَيْءٍ يٰطِيْمُنَّ قَالُوْا اِنَّا مَعَكُمْ (البقرہ: ۱۴)

”یعنی جب وہ اپنے شیاطین یعنی کافروں کے ساتھ تنہائی میں ملتے ہیں تو کہتے ہیں کہ ہم تمہارے ساتھ ہیں۔“

اسی طرح سورۃ انعام میں اللہ تعالیٰ نے فرمایا :

وَكذٰلِكَ يَجْتَبِئُ لِكُلِّ نَبِيٍّ عَدُوًّا شٰطِئِينَ الْاِنْسِ وَالْجِنِّ يُوحِي بَعْضُهُمْ اِلٰى بَعْضٍ زُخْرُفَ الْقَوْلِ غُرُوْرًا (الانعام: ۱۱۲)

”یعنی اس طرح ہم نے شیطان جنوں اور انسانوں کو ہر نبی کے لیے دشمن بنایا ہے۔“

اس سے ثابت ہوا کہ شیطان کوئی خاص ”ابلیس“ کا نام نہیں ہے بلکہ اس سے مراد ایک گمراہ کن سرکش ہے، پھر وہ جن ہو یا انسان وہ شیطان ہے۔ یہ بات ذہن نشین کرنے



کے قابل ہے کہ جنوں میں بھی صرف ایک ایلیس ہی شیطان نہیں ہے بلکہ اس کے ساتھ ایک بڑا قافلہ ہے اگرچہ ابتدا میں ایلیس ایک ہی گمراہ تھا جس طرح انسانوں کا باپ بھی ایک ہی تھا جس سے دوسرے انسان پیدا ہوئے اور بڑھے اسی طرح ایلیس نے بھی بعد میں (سہلت ملنے کے بعد) اپنے کئی پیر و کار بنا دیے ہیں جو ہر جگہ انسانوں اور جنوں کی صورت میں موجود ہیں۔ اس حقیقت کی طرف قرآن نے کئی جگہوں پر اشارہ کیا ہے۔ مثلاً:

وَلَا تَمَسُّهُم مِّنْ جَيْمَاتٍ مِّنْ مَّشْرٍ لَّيْلٍ قَدْ سَنَّتُ الَّذِينَ إِذْ أَنزَلْنَا إِلَيْكَ الْكِتَابَ أَنَّهَا مُؤْتَمَرَةٌ عَنَّا ۚ وَاللَّهُ سَمِيعٌ عَلِيمٌ (الانعام: ۱۲۸)

”اور وہ دن جس دن اللہ تعالیٰ سب کو جمع کرے گا (اور فرمائے گا) اے جنوں کی جماعت تم نے انسانوں سے بڑی جماعت ساتھ لے لی۔“

إِنَّهُ يَرْتَكِبُ الْيَأْسَ وَيَجْعَلُ يَدَيْهِ عُتَقَةً لِّأَعْتَابِهِ ۚ وَإِنَّهُ لَمِنَ الْكَافِرِينَ (الاعراف: ۲۷)

”وہ اور اس کا گروہ تمہیں ایسی جگہ سے دیکھتا ہے جہاں سے تم انہیں نہیں دیکھ سکتے۔“

فَتَجَبَّوْا فَيَنبَغِمْ وَيَنفَرُ عَلَيْهِمْ كَالسَّمَاءِ كَالسَّمَاءِ لَمَّا أَتَتْهَا غُيُومٌ خَالِدَةٌ أَسْفَلَ سَافِلِينَ تُدْبِرُ لَهُمْ السُّيُوفُ بِمَنَابِقِهَا كَمَا يُدْبِرُ لَهَا إِعْزَابُ الْجِبَالِ يَجْعَلُونَ لَهَا حُجْرًا مِّنْ دُونِهَا ۚ إِنَّهَا عَظِيمٌ (الشعراء: ۹۴-۹۵)

”پھر وہ سب اور کل گمراہ لوگ جہنم میں اوپتلے ڈال دیے جائیں گے۔“

یہی سبب ہے کہ ابتدا میں تو ایلیس نے ہی بندوں کو گمراہ کرنے کے لیے بھاگ دوڑ کی تھی حتیٰ کہ ایک بڑا لشکر تیار کر لیا بعد ازاں خود ایک جگہ بیٹھ گیا اور اس کے چیلے پھلاٹے خلق اللہ کو گمراہ کرتے ہیں اور خود ایلیس کہیں بھی نہیں جاتا الا یہ کہ کوئی بڑا معرکہ سر کرنا ہو یا کسی ایسے آدمی کو گمراہ کرنا ہو جو اس کے چھوٹے کارندوں سے گمراہ نہ ہوتا ہو یا کسی ایسی جگہ برائی پھلانی ہو جہاں اس کے چھوٹے نہ پھیلا سکتے ہوں۔ ایسی صورتوں میں ایلیس وہاں جا کر خود کام کرتا ہے ورنہ ہر جگہ وہ نہیں جاتا بلکہ اس کے قبیح ہی یہ کام سر انجام دیتے ہیں اس حقیقت کا بیان اس حدیث صحیحہ کے اندر ہے کہ:

”شیطان ایلیس اپنا تخت پانی پر بچھا کر بیٹھا ہوا ہے پھر اس کے پاس اس کے چیلے پھلاٹے آکر اپنی اپنی کارگزاریاں پیش کرتے ہیں کوئی کہتا ہے کہ میں نے فلاں سے زنا کروایا، کوئی کہتا ہے کہ میں نے فلاں سے ناسحق خون کروایا ہے وغیرہ وغیرہ، مگر ایلیس ہر ایک کو کہتا ہے کہ تم نے کچھ نہیں کیا پھر ایک اور آگے بڑھ کر کہتا ہے میں نے فلاں میاں بیوی کو اس وقت تک نہیں پھوڑا جب تک ان کے درمیان جدائی نہ کروائی۔ پھر ایلیس اس سے بخلگیر ہو کر کہتا ہے کہ تم نے بہت لہجھا کام کیا ہے۔“

اس حدیث مبارکہ سے معلوم ہوا کہ ایلیس خاص ہر جگہ نہیں جاتا بلکہ یہ کام اس کے چیلوں کے ذمے ہوتا ہے جو گمراہی پھیلاتے رہتے ہیں جب یہ حقیقت ذہن نشین ہو گئی تو حدیث کا مطلب بھی صاف ہو گیا کہ ایلیس کی طرف سے ہر ایک ملک میں شیطان مقرر ہے جو کہ سورج کے طلوع اور غروب کے وقت اس کے آگے کھڑا ہوا ہوتا ہے اس حالت میں کہ سورج اس کے کندھوں کے درمیان طلوع اور غروب ہوتا ہوا معلوم ہوتا ہے۔ (یعنی دور سے) غالباً ان دونوں کندھوں کو اس کے سینگ کہا جاتا ہے مطلب کہ مغربی پاکستان میں سورج طلوع ہوتے وقت ایک شیطان جو کہ ایلیس کی طرف سے مقرر ہوتا ہے سورج کو پٹھ دے کر اور غیر کے ہجالیوں کی طرف منہ کر کے کھڑا ہوتا ہے۔ اور اس کے پیچھے سورج طلوع ہوتا ہے گویا وہ اس کے دونوں کندھوں کے درمیان آہستہ آہستہ طلوع ہوتا ہے۔

اگر سورج زمین سے بھی بڑا ہے لیکن دور سے ایک گوتھال کی طرح نمایاں دکھائی دیتا ہے اور کندھوں کے درمیان دور سے اس کی گولائی پوری طرح سے نظر آئے گی اس پر خوب غور اور تجربہ کر کے دیکھیں۔ بہر حال چونکہ اس وقت سورج کے ہجاری سورج کی بلوچا پاٹ کرتے ہیں اور شیطان جا کر ان کے سامنے کھڑا ہوتا ہے تاکہ اس کو سجدہ ہو جائے بس یہی بات تھی اور یہی ان ہجاریوں کے ساتھ مشابہت تھی جس کی حدیث میں منع وارد ہے۔

اس طرح مشرقی پاکستان کے لیے الگ شیطان مقرر ہے اور عرب کے لیے الگ ہندوستان کے لیے الگ مطلب کہ ہر ملک اور خطہ کے لیے الگ الگ شیطان ایلیس کی طرف سے



مقرر ہے اور غالباً واللہ اعلم حدیث میں جو لفظ "الشیطان" کا استعمال ہوا ہے اس میں الف لام عہدی ہے یعنی وہ خاص شیطان جو ابلیس کی طرف سے مقرر ہے۔ بہر حال حدیث کا مطلب صاف واضح ہے جس میں کوئی شک و شبہ اور الجھن نہیں ہے، باقی اگر منکرین حدیث اور متعصبین کو کوئی خامی یا خرابی نظر آتی ہے تو یہ ان کے نظروں کا قصور ہے ایسے لوگ حدیث کی روشنی سے اس طرح نفرت کرتے ہیں جس طرح چمگا ڈ سورج کی روشنی سے نفرت کرتا ہے۔

گر نیند بروز شبہ چشم

چشمہ آفتاب راجہ گناہ

کیا یہ بھی کوئی انصاف ہے کہ ایک لفظ کو اپنے خیال اور اندھی رائے کے مطابق غلط معنی دے کر پھر اس پر اعتراض کیا جائے؟ ایسے دشمنان دین لوگ جہاں بھی شیطان لفظ پاتے ہیں وہاں ابلیس مریختے ہیں۔ حالانکہ پیچھے ہم دلائل سے یہ بات ثابت کر چکے ہیں کہ شیطان کوئی خاص ابلیس کا نام نہیں ہے پھر جن لوگوں کے علم کا مبلغ بھی یہ ہے کہ جن کو کتاب و سنت کا اتنا علم بھی نہیں ہے تو ان کو کیا حق ہے کہ وہ احادیث مبارک کے اندر زبان دارزی کریں۔ اول تو ایسے حضرات پورا علم حاصل کریں پھر اپنی زبان سے کچھ بولنے کی جرات کریں۔ سندھی میں کہاوت ہے۔

”اک لپی کون کبر خان چند ڈو تو“

یعنی آنکھ ہے ہی نہیں اور کبر خان گیا ہے چاند دیکھنے۔

کیا یہ بھی علمی دیانت ہے کہ اپنے خیال سے شیطان کی معنی ابلیس لے کر اس طرح کی بے ہودہ الزام تراشی کی جائے کہ اب ایک شیطان کتنی جگہوں پر سورج کو سردیتا رہے گا؟ اللہ اکبر! اللہ تعالیٰ کی شان ہے کہ آج کل ایسے بے عمل اور کور چشم بھی پاک پیغمبر ﷺ کے مبارک کلام پر اعتراض کرتے ہیں اور احادیث پاک کو نشانہ طعن و تشنیع بناتے ہیں۔ سچ تو یہ ہے کہ یہ زبردست علمی خیانت ہے۔ دشمنان رسول ﷺ اس کے مرتکب ہو رہے ہیں۔ اللہ تعالیٰ نے سچ فرمایا ہے:

فَاتَّبَعْنَا لَمْ نُصَارُوا وَكَرَنَ لَمْ نُقَلِّبْ لَمْ نُجِنِّي فِي الصُّورِ (الحج: ۴۶)

”اصل میں ان کے دل اندھے ہیں یہی وجہ ہے کہ ان کوئی چیز نظر نہیں آتی۔“

((اللهم أعنا من عمى العصب))

حاصل کلام یہ ہے کہ حدیث شریف کا مطلب بالکل واضح ہے جس میں کوئی بات قابل اعتراض نہیں ہے اور نہ ہی مشاہدہ کے خلاف کوئی بات ہے۔ معترض کا اعتراض سراسر بیہودہ اور واہی ہے۔  
حدا ما عندي واللہ اعلم بالصواب

فتاویٰ راشدہ

صفحہ نمبر 118



## محدث فتویٰ